

संक्षिप्त खबरें लावारिस अवस्था में प्लेटफार्म से अंग्रेजी शराब बरामद



दानापुर खगौल। शनिवार को रेल स्टेशन पर पुलिस निरीक्षक महोदय रेल अचल दानापुर के नेतृत्व में विशेष अभियान चलाया गया जिसमें रेलवे स्टेशन के प्लेटफार्म नंबर वन के पश्चिमी छोर के पास दो झोले में अंग्रेजी शराब लावारिस हालत में बरामद किया गया...

मटका विधि से नीम व तुलसी का किया गया रोपण



पटना सिटी (प्राकि)। महापर्व दशहरा पर छोटा सा प्रयास पर्यावरण मित्र सुभाष कुमार उर्फ अन्नू कसेरा के द्वारा किया गया। इनके नेतृत्व में पीपल नीम और तुलसी अभियान के तहत गंगा पथ, गोलाघर पटना के समीप नौ घड़ा नौदेवी शक्ति नीम पौधा रोपण मटका विधि से की गई।

पटना सिटी (प्राकि)। दीदारगंज थाना की पुलिस ने हीराचंदपुर गांव में छापेमारी कर निराला कुमार के घर से अवैध राइफल बरामद किया है। थानाध्यक्ष राजीव रंजन सिंह ने बताया कि ग्रामीणों की सूचना पर पुलिस ने छापेमारी की। यहां घर में छिपा कर रखे राइफल को बरामद किया गया है।

पटना सिटी (प्राकि)। आलमगंज थाना क्षेत्र के बड़ी पटना देवी मंदिर में दर्शन पूजन को पहुंची एक महिला के गले से एक युवक चैन खींच रहा था।

उसे लोचों ने पकड़ लिया और पिटाई की। इस दौरान एएसपी उधर से गुजर रहे थे। उन्होंने भीड़ से उसे छुड़ाया और पुलिस के द्वारा उसे आलमगंज थाना भेज दिया। इस संबंध में एएसपी शरथ आरएस का कहना था कि चैन स्त्रोचिंग एवं मोबाइल ड्रापटने की कोशिश कर रहा था।

केंद्र सरकार की योजनाओं के तहत दिव्यांगजनों और वरिष्ठ नागरिकों में निःशुल्क ट्राई साइकिल का हुआ वितरण

पटना। भारत सरकार की ओर से दिव्यांगजनों के लिए कई सुविधाओं को दिया जा रहा है। इसी कड़ी में शनिवार को दिव्यांगजनों और वरिष्ठ नागरिकों को मुफ्त में ट्राई साइकिल बांटा गया। इस दौरान मौके पर बीजेपी सांसद और पूर्व केंद्री राज्य मंत्री राम कृपाल यादव भी मौजूद रहे।

राष्ट्रपति का दरबार साहिब आना कमेटी के पदा के लिए बना गले का फांस

शनिवार की मीटिंग व प्रेसवार्ता स्थगित, दशहरा बाद होगा तेज

पटना सिटी, प्रातःकिरण संवाददाता। तख्तश्री हरिमंदिर जी पटना साहिब में 18 अक्टूबर को देश की राष्ट्रपति द्रौपदी मुर्मू आई थीं। हालांकि मत्स्या टेकने एवं गुरु महाराज के धरोहरों का दर्शन करने के बाद आशीर्वाद स्वरूप सरोपा और प्रसाद लेने के बाद जब वे यहां बैठकर कीर्तन सुन रही थीं, तब आसपास उन्हें संगत नहीं दिखी।



कमेटी के द्वारा दरबार साहिब में उन्हें बैठने के लिए गद्दा दिया गया। उनके आने के करीब दो-ढाई घंटे पहले मजिस्ट्रेट व पुलिस के द्वारा संगतों को जबरन तख्तश्री परिसर से बाहर किया गया।



अध्यक्ष और महासचिव के नाम भेजा गया है। पटना की संगतों की बैठक शनिवार दोपहर को बुलाई गई थी। साथ ही मीडिया के लोगों के साथ प्रेस कॉन्फ्रेंस भी किया जाना था।

भंडारा प्रसाद बनाने में सिलिंडर लीकेज से लगी आग

प्रातः किरण संवाददाता। पटना सिटी (प्राकि)। श्री बड़ी देवी जी मारुफगंज के पास भंडारे के लिए स्थानीय युवकों के सहयोग से भंडारा के लिए प्रसाद बनाया जा रहा था। इसी दौरान गैस सिलिंडर के पाइप लीकेज करने से आग लग गई।

सप्तमी को खुला मां का पट, दर्शन को उमड़ी श्रद्धालुओं की भीड़

प्रातः किरण संवाददाता। फतुहा। प्रखंड के शहरी एवं ग्रामीण क्षेत्रों में शारदीय नवरात्रि की धूम है। आज सप्तमी को सभी मंदिर और पंडालों में मां दुर्गा के पट खोल दिए गए।



मां दुर्गा की प्रतिमा स्थापित की गई है। शहर में बड़ी देवी जी गंजपर, दरियापुर, सम्मसपुर, गोविंदपुर, शीशामील, महारानी चौक, बांकीपुर गोरख, मिजापुर नोहरा, स्टेशन रोड सहित अन्य जगहों पर प्रमुख रूप से मां दुर्गा और मां काली की पूजा को लेकर चहल-पहल है।

बिहार के विकास व जनता की खुशहाली को किया शक्ति की पूजा : सम्राट

पटना सिटी, प्रातःकिरण संवाददाता। शारदीय नवरात्र के सप्तमी तिथि को भाजपा के प्रदेश अध्यक्ष सम्राट चौधरी और पूर्व मंत्री सह स्थानीय विधायक नंदकिशोर यादव पटना सिटी भगवती के दर्शन को पहुंचे।



24 कमरे की सेवा में अंतिम तल्ले का लिंटर, अब फिनिशिंग

पटना सिटी, प्रातः किरण संवाददाता। प्रबंधक कमेटी, तख्तश्री हरिमंदिर जी पटना साहिब के द्वारा डॉ संतोख सिंह आगरवाले को 24 कमरे के निर्माण की सेवा सौंपी गई थी।



भगवती का पट खुलाने पर दर्शन पूजन को उमड़े भक्त

पटना सिटी, प्रातःकिरण संवाददाता। शारदीय नवरात्र में भक्तों ने शनिवार को देवी के सातवें स्वरूप कालरात्रि की पूजा और उपासना किया।



एसडीओ व एएसपी के नेतृत्व में निकला फ्लैग मार्च

पटना सिटी (प्राकि)। दशहरा पर सड़क पर निकले लोग एक तरफ जहां देवी स्थान और पूजा पंडाल में भगवती की प्रतिमाओं के दर्शन के लिए निकल रहे थे, तो सड़क पर की गई साज-सज्जा, रंग-बिरंगी रोशनी और तोरण द्वार को भी देख रहे थे।

पांच दिवसीय दशहरा सेवा शिविर का शुरू हुआ आयोजन

पटना सिटी, प्रातःकिरण संवाददाता। मारवाड़ी सेवा समिति के द्वारा शहीद भगत सिंह चौक के पास पांच दिवसीय दशहरा सेवा शिविर का आयोजन शुरू हुआ।



बिहार केसरी स्व डॉ श्रीकृष्ण सिंह की हर्षोल्लास के साथ मनाई गई जयंती



प्रातः किरण संवाददाता। अल्पसंख्यक कल्याण मंत्री मो जमा खान, बिहार विधानसभा के उपाध्यक्ष महेश्वर हजारी, विधान परिषद कुमुद वर्मा, मुख्यमंत्री के प्रधान सचिव डॉ एवं सिद्धार्थ, बिहार राज्य नागरिक परिषद के पूर्व महासचिव अरविन्द कुमार, बिहार बाल अधिकार संरक्षण आयोग के पूर्व सदस्य शिवशंकर निषाद सहित अन्य सामाजिक एवं राजनीतिक कार्यकर्ताओं ने भी बिहार केसरी स्व डॉ श्रीकृष्ण सिंह की आदमकद प्रतिमा पर पुष्पांजलि कर उन्हें नमन उद्योग मंत्री समीर कुमार महासेठ, श्रद्धांजलि अर्पित की।


नहाने के क्रम में नवयुवक डूबा

प्रातः किरण संवाददाता। फतुहा। शनिवार को थाना क्षेत्र के मस्ताना घाट पर अपने माता-पिता के साथ गंगा स्नान के लिए आया युवक गहरे पानी में डूब गया। युवक गहरे पानी में डूब पुकार सुन स्थानीय लोगों ने युवक को बचाने का प्रयास किया लेकिन सफलता नहीं मिली।



चलती कर पर बिजली का खंभा गिरा बाल-बाल बच्चे लोग

प्रातः किरण संवाददाता। दानापुर नगर के शाहपुर थाना क्षेत्र के अंतर्गत सरारी पेट्रोल पंप के निकट अज्ञात टुक के चपेट में आने से चलती कार पर एक बिजली के खंभे में टक्कर मारते हुए आगे बढ़ा गया।



28 को गांधी सरोवर के उत्तरी छोर में होगा कौमुदी महोत्सव

प्रातः किरण संवाददाता। पटना सिटी। शरद पूर्णिमा पर कला, संस्कृति एवं युवा खेल विभाग, पटना जिला प्रशासन के सहयोग तथा पाटलिपुत्र परिषद द्वारा आयोजित कौमुदी महोत्सव इस बार मंगल तालाब के उत्तरी छोर प्रांगण में आयोजित किया जाएगा।



संसेक्स
65397.62 पर बंद
निफ्टी
19542.70 पर बंद



सोना
60,725
चांदी
72,915

2000 के 10 हजार करोड़ रुपये के नोट अब भी सिस्टम में, आरबीआई गवर्नर बोले- जल्द ही वापस आने की उम्मीद

नई दिल्ली, एजेंसी। रिजर्व बैंक के गवर्नर शक्तिकांत दास ने शुक्रवार को बताया कि 2,000 करोड़ रुपये के नोट वापस आ रहे हैं और केवल 10,000 करोड़ रुपये के नोट ही लोगों के पास बचे हैं। उन्होंने भरोसा जताया कि ये नोट भी वापस कर दिए जाएंगे या वापस जमा कर दिए जाएंगे। उन्होंने कहा, +2000 रुपये के नोट वापस आ रहे हैं और सिस्टम में केवल 10,000 करोड़ रुपये के नोट बचे हैं। उम्मीद है कि राशि भी वापस आ जाएगी। इस महीने की शुरुआत में दास ने कहा था कि वापस लिए जा रहे 2000 रुपये के नोटों में से 87 प्रतिशत बैंकों में जमा के रूप में वापस आ गए हैं, जबकि बाकी काउंटर्स पर बदल दिए गए हैं। भारतीय रिजर्व बैंक (आरबीआई) ने 19 मई को वित्तीय जगत को आश्चर्यचकित करते हुए 2,000 रुपये के नोटों को चरणबद्ध तरीके से वापस लेने का एलान किया था। आम जनता और ऐसे नोट रखने वाली इकाइयों को शुरु में 30 सितंबर तक 2000 रुपये के नोट बदलने या बैंक खातों में जमा करने के लिए कहा गया था। बाद में अंतिम तिथि बढ़ाकर सात अक्टूबर कर दी गई थी। आठ अक्टूबर से अब केवल आरबीआई के 19 क्षेत्रीय कार्यालयों पर ही 2000 रुपये के नोट बदलने जा सकते हैं। जहाँ एक बार में केवल 2000 रुपये तक के नोटों को ही बदला जा सकेगा।



10 दिन में 3 गुना से अधिक का रिटर्न, आईपीओ ने शेयर बाजार में मचाया गदर

नई दिल्ली, एजेंसी। शेयर बाजार में इस महीने जिन कंपनियों ने धमाकेदार लिस्टिंग के जरिए निवेशकों का पैसा दोगुना से अधिक कर दिया है। गोयल साल्ट उसमें से एक है। कंपनी का आईपीओ जब आया था तब प्राइस बैंड 38 रुपये प्रति शेयर था। तब से अब तक कंपनी के शेयर का भाव 175.95 रुपये के लेवल पर पहुंच गया है। यानी कंपनी के शेयर का भाव आईपीओ प्राइस से 3.63 प्रतिशत बढ़ चुका है।

गोयल साल्ट की लिस्टिंग एनएसई एसएमई में हुई है। लिस्टिंग के बाद कंपनी के शेयरों में गिरावट देखने को मिली थी। लेकिन शुरुआती दो दिनों के बाद शेयर बाजार में गोयल साल्ट शानदार बार्सेस बैंक किया है। जिस वजह से कंपनी के शेयरों में 13 अक्टूबर 2023 से अपर सर्किट लगा रहा है। बता दें, गोयल साल्ट की लिस्टिंग 11 अक्टूबर 2023 को 242 प्रतिशत के प्रीमियम के साथ 130 रुपये पर हुई थी।



10 दिन में 3 गुना से अधिक का रिटर्न

कंपनी ने 3000 शेयरों का एक लॉट बनाया था। जिस वजह से निवेशकों को कम से कम 1,14,000 रुपये का दांव लगाना पड़ा था। जिन निवेशकों को कंपनी के शेयर अलॉट हुए होंगे और उन्हें अब तक इसे होल्ड रखा होगा उनका पैसा 5.27 लाख रुपये हो गए होंगे। बता दें, शुक्रवार को भी कंपनी के शेयरों में 5 प्रतिशत का अपर सर्किट लगा था।

6 महीने में पैसा डबल, शेयर का भाव 200 से कम

नई दिल्ली, एजेंसी। बॉम्बे डाइंग एंड मैयुफैक्चरिंग कंपनी लिमिटेड के शेयरों की कीमतों में पिछले 4 कारोबारी सत्रों के दौरान लगातार तेजी देखने को मिली है। शुक्रवार को कंपनी के शेयर 12.82 प्रतिशत की तेजी के साथ 52 वीक हाई लेवल 176.95 रुपये के लेवल पर पहुंच गया था। बॉम्बे डाइंग एंड मैयुफैक्चरिंग कंपनी लिमिटेड के निवेशकों को इस साल 72 प्रतिशत से अधिक का रिटर्न मिला है। साथ में बॉम्बे डाइंग मुंबई के वकीलों में स्थिति 4675 करोड़ रुपये की जमानत ट्रांसफर करेगी। शेयर बाजार में इस कंपनी के शेयरों पर नजर रखने वाले एक्सपर्ट के अनुसार आने वाले समय में यह 188 रुपये से 200 रुपये तक जा सकता है। पिछले एक महीने के दौरान कंपनी के शेयरों की कीमतों में 19 प्रतिशत से अधिक की तेजी देखने को मिली है। वहीं, 6 महीने पहले जिन निवेशकों ने इस शेयरों को खरीदकर होल्ड किया होगा उनका पैसा डबल हो गया होगा। बता दें, पिछले एक साल के दौरान कंपनी के शेयरों की कीमतों में 72 प्रतिशत का इजाफा हुआ है।



पोस्ट आफिस दे रहा बंपर सेविंग का मौका... ब्याज के साथ हर महीने मिलेंगे 9000 रुपये

नई दिल्ली एजेंसी। अच्छी सेविंग भविष्य में आपके काम आ सकती है अगर वह सही जगह की जाए तो इसलिए सेविंग करने से पहले कुछ बातों का गंभीरता से ख्याल रखना चाहिए। वहीं अगर आप भी अपने भविष्य के लिए सेविंग करना चाहते हैं तो पोस्ट ऑफिस की सेविंग स्कीम आपके लिए सबसे बेस्ट आख्यान है।

बता दें कि अगर आप डकघर मासिक आय योजना में निवेश करते हैं तो आप हर महीने 9,000 रुपये की नियमित आय खड़ी कर सकते हैं। पोस्ट ऑफिस में हर आयु वर्ग के लिए योजनाएं मौजूद हैं।



डकघर मासिक आय योजना- में निवेश के बाद आपको हर महीने एक फिक्स्ड इनकम

होगी इतना ही नहीं आपका पैसा भी पूरी तरह से सुरक्षित रहेगा।

इस शानदार स्कीम में बैंकों के मुकाबले ब्याज ज्यादा मिलता है। अगर आप 5 साल के लिए निवेश करते हैं तो ज्यादा अच्छी रिटर्न मिलती है। पोस्ट ऑफिस की मंथली सेविंग स्कीम में आप सिंगल अकाउंट के जरिये कम से कम 1,000 रुपये और अधिकतम 9 लाख रुपए तक निवेश कर सकते हैं। वहीं अगर आप ज्वॉइंट अकाउंट ओपन कराते हैं, तो इसमें अधिकतम निवेश की सीमा 15 लाख रुपये है। बता दें कि पोस्ट ऑफिस की इस स्कीम में अभी 7.4 फीसदी की दर से सालाना ब्याज मिल रहा है। स्कीम के

तहत निवेश पर मिलने वाला सालाना ब्याज 12 महीनों में बांट दिया जाता है जो आपको हर महीने मिलता रहता है। आईए जानते हैं कैसे... 9,000 रुपये की हर महीने की नियमित आय के लिए आपको ज्वॉइंट अकाउंट ओपन करना होगा और इसके लिए आप इसमें 15 लाख रुपये का निवेश करते हैं, तो आपको सालाना 7.4 फीसदी की दर से मिलने वाले ब्याज की रकम 1.11 लाख रुपये होगी। अब यह रकम 12 महीनों में बराबर बांटे, तो आपको हर महीने 9,250 रुपये मिलेंगे।

रेलवे स्टॉक को मिला गुजरात मेट्रो से 350 करोड़ का काम

नई दिल्ली, एजेंसी। शेयर बाजार में जिस रेल सेक्टर कंपनी की दहाड़ पिछले 6 महीने के दौरान सुनाई दी है उसमें रेल विकास निगम और टीटागढ़ रेल सिस्टम लिमिटेड प्रमुख हैं। टीटागढ़ रेल सिस्टम लिमिटेड के निवेशकों के लिए गुड न्यूज है। कंपनी को गुजरात मेट्रो रेल कॉरपोरेशन से 350 करोड़ रुपये का काम मिला है। शुक्रवार को कंपनी के शेयरों का भाव 6 प्रतिशत की तेजी के साथ 843.40 रुपये के लेवल पर पहुंचकर बंद हुआ था। टीटागढ़ रेल सिस्टम लिमिटेड ने शेयर बाजारों को दी जानकारी में बताया है कि अहमदाबाद मेट्रो रेल परियोजना के दूसरे चरण के लिए 30 डब्बों का डिजाइन और मैयुफैक्चरिंग करेगी। पहला मॉडल स्वीकृति पत्र (एलओए) से 70 सप्ताह के भीतर वितरित किया जाना है और 94 सप्ताह के अंदर आपूर्ति पूरी करनी होगी। कंपनी ने एक बयान में कहा कि मेट्रो रेल के इन डब्बों का विनिर्माण पश्चिम बंगाल के उत्तरपारा स्थित कंपनी की इकाई में किया जाएगा।

केस इंडिया ने ग्रामीण उद्यमिता को बढ़ावा देने के लिए मध्य प्रदेश में प्रोजेक्ट लीड का शुभारंभ किया

नई दिल्ली, एजेंसी। सीएनएच इंडस्ट्रियल के ब्रांड, केस कंस्ट्रक्शन इक्विपमेंट ने अपनी सीएसआर पहल, प्रोजेक्ट लीड (आजीविका संवर्धन और विकास) को हरी झंडी दिखाकर मध्य प्रदेश राज्य में ग्रामीण उद्यमिता और आर्थिक सशक्तिकरण को बढ़ावा देने की दिशा में एक महत्वपूर्ण कदम उठाया है। यह परियोजना होशंगाबाद, बैतूल, रायसेन, नरसिंहपुर, सीहोर और सिवनी जिलों सहित 162 गांवों में जागरूकता और प्रशिक्षण कार्यक्रमों के माध्यम से कृषि और बुनियादी ढांचे के क्षेत्रों में अतिरिक्त आय सृजन के रास्ते बनाने पर केंद्रित है। मार्च में शुरू किए गए, इस प्रोजेक्ट का लक्ष्य भारत के 3,000 से अधिक गांवों में 30,000 से अधिक युवा अभ्याथियों पर सकारात्मक प्रभाव डालना है।

लीड पहल युवाओं को कृषि, ग्रामीण उद्योग (मुर्गी पालन, डेयरी, मधुमक्खी पालन और मांस्य पालन), और ग्रामीण बुनियादी ढांचा परियोजनाओं (सड़क निर्माण और सिंचाई) सहित उनके स्थानीय समुदायों में विभिन्न उद्यमशीलता अवसरों के बारे में शिक्षित करती है। 2024 तक चलने वाले इस कार्यक्रम का लक्ष्य उद्यमशीलता कौशल के साथ स्थानीय युवाओं को सशक्त बनाकर नौकरियों के लिए शहरी प्रवास को रोकना है। मध्य प्रदेश में प्रोजेक्ट लीड राज्य के सामाजिक-आर्थिक परिदृश्य में क्रांति लाने का वादा करता है, जो भारत सरकार के आत्मनिर्भर



भारत के दृष्टिकोण से प्रेरित है। परियोजना के बारे में बोलते हुए, केस कंस्ट्रक्शन के मार्केटिंग और बिजनेस डेवलपमेंट के हेड, पुनीत विद्यार्थी ने कहा, हम, केस कंस्ट्रक्शन में ग्रामीण युवाओं को सशक्त बनाने और ग्रामीण भारत में रोजगार के बढ़ावा देने के लिए भारत सरकार के प्रयासों के साथ मजबूती से जुड़े हुए हैं। प्रोजेक्ट लीड पूरी तरह से सामुदायिक सशक्तिकरण और समावेशी विकास के हमारे मिशन के अनुरूप है। यह पहल निर्माण क्षेत्र के भीतर कौशल अंतर को पाटने में भी महत्वपूर्ण भूमिका निभाती है, जहाँ कुशल श्रमिकों की अधिक आवश्यकता है। कविता साह,

सीएसआर प्रमुख, सीएनएच इंडस्ट्रियल ने कहा, इस पहल के माध्यम से, हम अपने देश की आर्थिक प्रगति में महत्वपूर्ण योगदान के लिए स्थानीय समुदायों को आवश्यक उपकरणों और संसाधनों से लैस करने के लिए समर्पित हैं। साथ ही, हम महत्वाकांक्षी ग्रामीण युवाओं को सशक्त बनाते हैं, उन्हें आत्मनिर्भरता के लिए आवश्यक कौशल और स्वतंत्रता प्रदान करते हैं, जो हमारे प्रतीक हैं हमारे और हमारे समुदाय दोनों के विकास के लिए प्रतिबद्धता। प्रोजेक्ट लीड का उद्देश्य स्थायी आय के अवसर पैदा करना और देश में एक संपन्न समाज को प्रोत्साहित करना है।

आरबीआई ने जारी किया एमपीसी मिनट्स, गवर्नर बोले- महंगाई को चार फीसदी पर लाने के लिए उठाएंगे हर जरूरी कदम

नई दिल्ली, एजेंसी। इसाइल-हमास के बीच जारी संघर्ष से महंगाई पर जोखिम बना हुआ है। उच्च ब्याज दरों से फिलहाल राहत मिलने की उम्मीद नहीं है। आरबीआई गवर्नर शक्तिकांत दास ने कहा, ब्याज दर फिलहाल ऊंची बनी रहेगी। समय और वैश्विक स्तर पर अभरती स्थिति ही बताएगी कि यह कितने समय तक ऊंचे स्तर पर बनी रहेगी। कीमतों पर उन्होंने कहा, महंगाई में निरंतर कमी लाने के लिए आरबीआई अर्जुन की तरह नजर रखेगा। हमारा उद्देश्य खुदरा महंगाई को 4 फीसदी पर लाना है। इसके लिए हम हर जरूरी प्रयास करेंगे।

कौटिल्य इकॉनॉमिक कॉन्क्लेव-2023 में शुक्रवार को दास ने इस बात पर जोर दिया कि मौद्रिक नीति महंगाई घटाने वाली होनी चाहिए। इसके ऐसा होने से ही जुलाई, 2023 में 7.44 फीसदी के उच्चतम स्तर से खुदरा महंगाई में गिरावट जारी है। सितंबर में यह तीन माह के निचले स्तर 5.02 फीसदी पर आ गई। हालांकि, मौद्रिक नीति हमेशा चुनौतीपूर्ण रहती है और इसमें आत्मसंतुष्ट होने की कोई बात नहीं है। गवर्नर ने कहा, मौजूदा भू-राजनीतिक संकट को देखते हुए दुनियाभर के केंद्रीय बैंकों ने प्रमुख नीतिगत दरें बढ़ा दी हैं। हालांकि, महंगाई पर काबू पाने के लिए आरबीआई ने इस साल



फरवरी से नीतिगत दर में कोई बढ़ोतरी नहीं की है। यह 6.5 फीसदी पर स्थिर है। भारतीय मुद्रा में उतार-चढ़ाव पर दास ने कहा, एक जनवरी, 2023 से अब तक रुपये में 0.6 फीसदी गिरावट आई है। इसी अवधि में अमेरिकी डॉलर 3 फीसदी बढ़ा है। इसलिए रुपया स्थिर है।

पश्चिम एशिया संकट व वरुड में तेजी का होगा असर

पश्चिम एशिया में संकट के प्रभाव पर गवर्नर ने कहा, पिछले एक पखवाड़े में अमेरिकी बॉन्ड के रिटर्न में वृद्धि हुई है। इसका अन्य अर्थव्यवस्थाओं पर व्यापक असर पड़ता है। वरुड की कीमतें भी बढ़ी हैं। ये कुछ अनिश्चितताएं हैं, लेकिन वे कुछ मामलों में और अधिक स्पष्ट हुई हैं। हर जगह जो भी हो रहा है, उसका असर हम पर पड़ता है। इसमें कोई संदेह नहीं है। मौद्रिक नीति समिति में कुल छह सदस्य हैं। इसमें, तीन आरबीआई अधिकारी तो तीन सरकार द्वारा नियुक्त सदस्य होते हैं। एमपीसी में तीन सरकारी नामांकित व्यक्ति हैं, जिसमें शांका भिड़े, आशिमा गोयल और जयंत आर वर्मा। आरबीआई के कार्यकारी निदेशक राजीव रंजन भी एमपीसी में शामिल हैं।

सिर्फ 10 हजार करोड़ रुपये मूल्य के 2,000 के नोट ही चलन में

दास ने कहा, 2,000 रुपये के नोट वापस आ रहे हैं। अब सिर्फ 10,000 करोड़ रुपये के नोट ही लोगों के पास हैं। ये नोट भी वापस आ जाएंगे या जमा करा दिए जाएंगे। गवर्नर बोले, फिर से 1,000 रुपये के नोट नहीं आएंगे। हालांकि, कोई आधिकारिक सूचना नहीं आई है। शक्तिकांत दास, गवर्नर, आरबीआई ने कहा कि हमारे आर्थिक बुनियादी सिद्धांत व वित्तीय क्षेत्र दोनों मजबूत हैं। भारत वैश्विक वृद्धि का नया इंजन बनने को तैयार है। चालू वित्त वर्ष में हमारी वृद्धि दर 6.5 प्रतिशत रखने की उम्मीद है।

एचडीएफसी बैंक ने लॉन्च किया एक्सप्रेसवे: बैंक का सबसे तेज तरीका

मुंबई एजेंसी। भारत के निजी क्षेत्र के अग्रणी बैंक एचडीएफसी बैंक ने आज बैंकिंग उत्पादों और सेवाओं की पेशकश करने वाला एक डिजिटल प्लेटफॉर्म, एक्सप्रेसवे लॉन्च किया, जो ग्राहकों को बैंक तक पहुंच बनाने का सबसे तेज तरीका का अनुभव करने में सक्षम बनाता है। एक्सप्रेसवे सेवाओं की एक श्रृंखला प्रदान करता है, जिसमें एक्सप्रेस पर्सनल लोन, एक्सप्रेस बिजनेस लोन, एक्सप्रेस कार लोन, एक्सप्रेस होम लोन, कार्ड्स पर एक्सप्रेस लोन, एक्सप्रेस क्रेडिट कार्ड, एक्सप्रेस सेविंग एकाउंट्स, सेवा यात्राएं और बहुत कुछ शामिल हैं, जो ग्राहकों की विविध आवश्यकताओं को पूरा करने के लिए डिज़ाइन किए गए हैं। इन उत्पादों और सेवाओं को मौजूदा और नए दोनों ग्राहकों के लिए तेज, निबांध, कागज रहित और स्वयं-सेवा बैंकिंग के साथ सशक्त बनाता है। जैसा कि हम त्योहारी सीजन के दौरान इस प्लेटफॉर्म को लॉन्च करते हैं, हमारा लक्ष्य उत्सव की खुशी को बढ़ाना है। एक्सप्रेसवे के साथ, एचडीएफसी बैंक तेज, अधिक सुविधाजनक और आनंददायक बैंकिंग अनुभव का द्वार खोलता है, एक्सप्रेसवे एचडीएफसी बैंक नाउ का एक हिस्सा है, जो बैंक के डिजिटल उत्पादों और सेवाओं के लिए एक प्रमुख ब्रांड है।

आईआईएम संबलपुर के दिल्ली कैंपस में वर्किंग प्रोफेशनल्स के पहले एमबीए बैच की शुरुआत

नई दिल्ली, एजेंसी। भारत के प्रमुख प्रबंधन संस्थानों में से एक आईआईएम संबलपुर ने दिल्ली में वर्किंग प्रोफेशनल्स के लिए अपने पहले एमबीए बैच का आधिकारिक तौर पर उद्घाटन किया। यह आईआईएम संबलपुर के लिए एक महत्वपूर्ण उपलब्धि है, जहां कामकाजी पेशेवर और उद्यमियों का समूह अपनी-अपनी कारोबारी यात्रा जारी रखते हुए मैनेजमेंट एजुकेशन को जारी रख सकते हैं। कार्यक्रम की मुख्य विशेषता यह है कि यह फक्शनल डोमेन के अलावा डेटा साइंस, प्रोडक्ट मैनेजमेंट, इन्वोवेशन और टार्टअप में विशेषज्ञता प्रदान करता है।

इस अवसर पर एसोसिएशन ऑफ इंडियन यूनिवर्सिटीज, नई दिल्ली के संयुक्त सचिव डॉ. आलोक कुमार मिश्रा ने इस बात की जानकारी दी कि नेशनल एजुकेशन पॉलिसी में शुरू की गई क्रेडिट प्रणाली छात्रों को देश के भीतर और अन्य देशों के संस्थानों में भाग लेने की अनुमति देती है। मुख्य वक्ता शतानीक गोस्वामी,



लीड कंसल्टेंट, गुगल क्लाउड कंसल्टिंग ने आईआईएम संबलपुर के निदेशक प्रोफेसर महादेव जायसवाल को इस उपलब्धि पर बधाई दी और प्रोडक्ट मैनेजमेंट की प्रमुख विशेषताओं पर चर्चा की। उन्होंने स्टार्टअप के तीन महत्वपूर्ण संतुष्टियों यानी व्यवसाय, रूचियों और अनुभव को आपस में जोड़ने के महत्व पर जोर दिया। उन्होंने कहा कि किसी स्टार्टअप के तेजी से आगे बढ़ने के लिए इनमें से कम से कम दो

संतुष्टियों को आपस में मिलना जरूरी है। उन्होंने आगे कहा कि प्रोडक्ट मैनेजर का यह दायित्व भी है कि वह प्रोडक्ट को सस्टेनेबल और फायदेमंद बनाने के तरीके भी तलाश करे।

उन्होंने कहा, "यह प्रोडक्ट मैनेजर ही है जो किसी प्रोडक्ट के निर्माण, सिंपिंग और सफलता सुनिश्चित करने के लिए जिम्मेदार है।" आईआईएम संबलपुर के निदेशक प्रोफेसर महादेव जायसवाल

ने कहा, "हम देख रहे हैं कि हाल के दौर में जैसे-जैसे उद्योग विकसित हो रहे हैं, उसी तरह मैनेजमेंट एजुकेशन की जरूरत भी विकसित हो रही है। आज जरूरत इस बात की है कि हम इन्वोवेशन पर आधारित उद्यमिता को बढ़ावा दें। इस परिदृश्य को देखते हुए भारतीय बिजनेस स्कूलों में इन्वोवेशन और इंटीग्रेशन को बढ़ावा देने की जरूरत भी महसूस की जा रही है। मुझे लगता है कि आने वाले समय में इन तथ्यों का देश की जीडीपी पर सकारात्मक प्रभाव पड़ेगा। हम शिक्षा में समावेशिता और लैंगिक विविधता को दिशा में काम करने की पूरी कोशिश कर रहे हैं। हम छात्रों को डिजिटल टैकनॉलॉजी, सरस्टेनेबिलिटी और इन्वोवेशन में नेतृत्व करने के लिए काबिल बनाते हुए उद्यमशीलता की मानसिकता को अपनाने और सामाजिक समस्याओं का समाधान बनाने के लिए प्रोत्साहित कर रहे हैं।"

इस अवसर पर प्रोफेसर राजीव टंडन, पूर्व सीईओ, एमसीजी नॉनसन ने 'प्रोडक्ट मैनेजमेंट इन द एर ऑफ

4.0' थीम पर एक महत्वपूर्ण प्रजेंटेशन प्रस्तुत किया। उन्होंने ब्रांड और प्रोडक्ट डेवलपमेंट पर बदलते दृष्टिकोण के महत्व पर भी जोर दिया। उन्होंने प्रोडक्ट पर किए गए निवेश पर रिटर्न को और बेहतर बनाने के लिए समर्पित, हाई फ्रिक्वेंसी यूसर्स पर ध्यान केंद्रित करने की रणनीति पर भी प्रकाश डाला। यह दृष्टिकोण सोशल मार्केटिंग पर व्यावसायिक उद्देश्यों को प्राथमिकता देता है और इसका उद्देश्य व्यापक रूप से स्वीकृत और लाभदायक प्रोडक्ट तैयार करना है। इंडिया एक्सप्लोरेट के को-फाउंडर और मैनेजिंग पार्टनर दीपक शर्मा ने इन्वोवेशन-आधारित उद्यमिता के प्यून पर जोर दिया जाता है। उन्होंने आगे बताया कि इन्वोवेशन में विचारों को उतारना, उन्हें अपनाना और उनका कारोबारी इस्तेमाल करना भी शामिल है, जबकि उद्यमिता में वैल्यू क्रिएट करने और सामाजिक मुद्दों का समाधान करने के लिए संसाधनों को अपनाने और हर स्थिति के लिए तैयार रहने पर जोर दिया

जाता है। इस कार्यक्रम की शुरुआत एमबीए फॉर प्रोफेशनल्स की चेरपर्सन प्रोफेसर प्रान कुभार ने की, जबकि हयवाद ज्ञान प्रोफेसर एसएच राव ने किया। कार्यक्रम का संचालन अमृत मोहंती ने किया। वर्किंग प्रोफेशनल्स के लिए आईआईएम संबलपुर के एमबीए के पहले बैच का सबसे प्रेरणादायक हिस्सा बने श्री जी एम गुप्ता, जो एक उद्यमी हैं। वे 80 वर्ष से अधिक उम्र के हैं और दिल्ली में एमबीए प्रोग्राम में शामिल हुए हैं। श्री गुप्ता ने उत्साहपूर्वक सीखने के प्रति अपने जुनून को साझा किया। उन्होंने बताया कि इस कोर्स में शामिल होने से पहले उन्होंने अपनी पीएचडी की डिग्री भी पूरी कर ली थी। फिलहाल वह डिफेंस सेक्टर के एक स्टार्टअप के मालिक हैं जबकि उन्होंने डीसीएम श्रीराम में भी लंबे समय तक काम किया है। एक स्टार्टअप के प्रमुख होने के नाते उनका मानना है कि नई तकनीकों के बारे में जानकारी हासिल करना, केस स्टडीज के माध्यम से ज्ञान, और सीखें गए पुराने नियमों को भुलाना उन्हें इसे और अधिक प्रभावी ढंग से मैनेज करने में सक्षम करेगा।

पाक वर्सेस ऑस्ट्रेलिया:

इतने कैच नहीं छोड़ सकते...

शोएब अख्तर ने खराब फील्डिंग पर बाबर सेना को लताड़ा



बंगलुरु। पाकिस्तान टीम और खराब फील्डिंग का सिलसिला लंबे समय से चलता आ रहा है। उनकी फील्डिंग की अभी से ही नहीं बल्कि काफी समय से आलोचना होती आ रही है। वहीं मौजूदा वर्ल्ड कप में ऑस्ट्रेलिया के खिलाफ बाबर आजम की कप्तानी वाली पाकिस्तान टीम ने एक बार फिर खराब फील्डिंग से अपने फैस को निराश किया। एक बार फिर वह फील्डिंग को लेकर सबके निशाने पर हैं। ऐसे में पाकिस्तान के पूर्व तेज तर्रार गेंदबाज शोएब अख्तर ने भी अपनी टीम की फील्डिंग की जमकर आलोचना की। वह खूब अपने खिलाड़ियों पर बरसे। पाकिस्तान टीम के दिग्गज शोएब अख्तर सोशल मीडिया पर काफी ज्यादा एक्टिव रहते हैं। वह आए दिन अलग-अलग मामलों पर अपनी प्रतिक्रिया देते रहते हैं। वहीं अब ऑस्ट्रेलिया के खिलाफ पाकिस्तान द्वारा की गई खराब फील्डिंग पर भी शोएब ने बयान दिया है। उन्होंने सोशल मीडिया के सबसे चर्चित प्लेटफॉर्म एक्स (ट्विटर) पर पाकिस्तान टीम की फील्डिंग की आलोचना की है। उन्होंने ट्वीट करते हुए लिखा, आप चांस तो वैसे भी नहीं बना पा रहे हैं। कम से कम जो बल्लेबाज खुद मौका दे रहे हैं वो तो पकड़ें। आप इतने कैच नहीं छोड़ सकते। आपको बता दें कि ऑस्ट्रेलिया के खिलाफ पाकिस्तान की फील्डिंग काफी ज्यादा खराब रही थी। उन्होंने कुल 3 कैच टपकाए थे। उसमें से दो डेविड वॉर्नर के थे, जिन्होंने 163 रन की तूफानी पारी खेली है। उसामा मीर द्वारा वॉर्नर का एक कैच सिर्फ 10 रन पर छोड़ा गया था। इसके अलावा बात करें मैच की तो, ऑस्ट्रेलिया ने टॉस गंवाकर पहले बल्लेबाजी करते हुए पाकिस्तान को 368 रन का बड़ा टारगेट दिया था। हालांकि इस लक्ष्य का पीछ करते हुए पाकिस्तान टीम 45.3 ओवर में 305 रन पर ही ढेर हो गई और 62 रन से मैच हार गई। पाकिस्तान की यह विश्व कप में लगातार दूसरी हार थी।

झज्जर-पंचकुला में बनेगी दो निशानेबाजी रेंज, फरीदाबाद में तीरंदाजी अभ्यास केंद्र



नई दिल्ली। स्वर्ण पदक जीतने वाले को तीन करोड़ रुपये, रजत पदक विजेता को डेढ़ करोड़ और कांस्य जीतने वाले को 75 लाख रुपये मिलें। इसके साथ ही उन्हें नौकरी की पेशकश का पत्र भी मिला। हरियाणा के मुख्यमंत्री मनोहर लाल खट्टर ने शुक्रवार को एलान किया कि झज्जर और पंचकुला में दो निशानेबाजी रेंज और यमुनानगर तथा फरीदाबाद में दो तीरंदाजी अभ्यास केंद्र स्थापित किए जाएंगे। हांगझोउ एशियाई खेलों में पदक जीतने वाले हरियाणा के खिलाड़ियों को सम्मानित करते हुए खट्टर ने यह बात कही। कर्नाल में आयोजित समारोह में पदक विजेताओं और प्रतिभागियों को नकद पुरस्कार दिए गए। स्वर्ण पदक जीतने वाले को तीन करोड़ रुपये, रजत पदक विजेता को डेढ़ करोड़ और कांस्य जीतने वाले को 75 लाख रुपये मिले। इसके साथ ही उन्हें नौकरी की पेशकश का पत्र भी मिला। खट्टर ने यह भी कहा कि छोटें और स्थानीय खेलों में विजेताओं को भी पुरस्कार दिए जाएंगे ताकि ऐसे खेलों को बढ़ावा मिल सके।

अंडर-17, अंडर-15 में एशिया जूनियर बैडमिंटन चैंपियनशिप में भारतीयों का जलवा

चेंगदू (चीन)। जगशेर सिंह खंगुरा, बॉर्निल आकाश चांगमाई और तन्वी शर्मा ने अपनी जीत का सिलसिला जारी रखा और भारतीय जूनियर शटलर बैडमिंटन एशिया अंडर 17 और अंडर 15 जूनियर चैंपियनशिप के सेमीफाइनल में पहुंच गए। लड़कों के अंडर-15 एकल वर्ग में जगशेर सिंह खंगुरा ने चीन के एमए चू जुआन को केवल 28 मिनट में 21-14, 21-13 से हराया। इस बीच लड़कों के अंडर-15 एकल वर्ग में बॉर्निल आकाश चांगमाई कोरिया के पार्क जंग बिन के खिलाफ करीबी मुकाबले में 21-19, 22-20 से जीत हासिल कर विजयी हुए। तन्वी शर्मा ने लड़कियों के अंडर-17 एकल क्वार्टर फाइनल मैच में चीनी तादेपी को लियाओ जुई-ची से को मात देकर 20-22, 21-15, 21-15 से जीत दर्ज की। लड़कियों के अंडर-17 युगल मैच में, तन्वी रेड्डी अंदलुरी और रेशिका उथयासूरियान को फूशिन यी और क्लिन शी यांग की चीनी जोड़ी के खिलाफ 10-20, 20-22 से हार का सामना करना पड़ा। जगशेर सिंह खंगुरा और बॉर्निल आकाश चांगमाई शनिवार को लड़कों के अंडर-15 एकल सेमीफाइनल में एक-दूसरे का सामना करेंगे, जबकि तन्वी शर्मा लड़कियों के अंडर-17 एकल सेमीफाइनल मुकाबले में टूर्नामेंट की दूसरी वरीयता प्राप्त थाईलैंड की अन्यापत फिचिंतप्रीचासक से भिड़ेंगी।



उथयासूरियान को फूशिन यी और क्लिन शी यांग की चीनी जोड़ी के खिलाफ 10-20, 20-22 से हार का सामना करना पड़ा। जगशेर सिंह खंगुरा और बॉर्निल आकाश चांगमाई शनिवार को लड़कों के अंडर-15 एकल सेमीफाइनल में एक-दूसरे का सामना करेंगे, जबकि तन्वी शर्मा लड़कियों के अंडर-17 एकल सेमीफाइनल मुकाबले में टूर्नामेंट की दूसरी वरीयता प्राप्त थाईलैंड की अन्यापत फिचिंतप्रीचासक से भिड़ेंगी।

फैंस हो तो ऐसे... मिचेल मार्श को बेंगलुरु में मिला खूब प्यार, बर्थडे बॉय के रिएक्शन ने लूटी महफिल

आईसीसी वनडे वर्ल्ड कप 2023 में बीते 20 अक्टूबर यानी शुक्रवार को ऑस्ट्रेलिया और पाकिस्तान के बीच एक रोमांचक मुकाबला बेंगलुरु के चिन्नास्वामी स्टेडियम में खेला गया। यह मैच कंगारू टीम ने 62 रन से जीत लिया।

बंगलुरु। ऑस्ट्रेलिया के स्टार ऑलराउंडर मिचेल मार्श का बीते 20 अक्टूबर को 32वां जन्मदिन था। मार्श ने अपने बर्थडे वाले दिन पाकिस्तान के खिलाफ वर्ल्ड कप में गजब पारी खेली। उन्होंने तूफानी शतक जड़ महफिल लूट ली। मिचेल मार्श ने पारी का आगाज करते हुए 108 गेंदों पर 121 रन बनाए। उनके बल्ले से इस दौरान 10 चौके और 9 गगनचुंबी छक्के देखने को मिले। उनकी इस सेंचुरी के चलते ऑस्ट्रेलिया टीम पाकिस्तान को 368 रन का बड़ा लक्ष्य देने में सफल रही और 62 रन से मैच भी जीत गई। कुल मिलाकर उनका 32वां जन्मदिन बेंगलुरु के चिन्नास्वामी स्टेडियम में शानदार अंदाज में बना। वहीं इस खास मौके पर भारतीय फैंस ने भी उनका दिल जीत लिया। स्टेडियम में बैठे फैंस ने बर्थडे बॉय के लिए कुछ ऐसा किया कि उसकी वीडियो सोशल मीडिया पर वायरल हो रही है।

मिचेल मार्श को फैंस ने खास अंदाज में किया विश - दरअसल, पाकिस्तान की पारी के दौरान बर्थडे बॉय मिचेल मार्श बाउंड्री पर फील्डिंग



कर रहे थे। ऐसे में उनके जन्मदिन को और खास बनाने के लिए स्टैड्स में बैठे फैंस को एक तरकीब सूझी। उन्होंने मार्श को बाउंड्री पर खड़ा देख उनके लिए बर्थडे सॉन्ग गाना शुरू कर दिया। यह देख मार्श

भी काफी ज्यादा खुश हुए और उन्होंने पीछे मुड़कर फैंस की ओर देख हाथ भी हिलाया। वहीं अब इस खास मोमेंट की वीडियो सोशल मीडिया पर तेजी से वायरल हो रही है। ऑस्ट्रेलिया की वर्ल्ड कप में यह लगातार दूसरी जीत थी। शुरुआती दो मैच हारने के बाद 5 बार के वर्ल्ड चैंपियंस ने अच्छे कामबैक किया है।

वहीं बात करें मार्श की तो, वैसे तो मार्श एक ऑलराउंडर हैं। वह तबड़तोड़ बैटिंग करने के साथ-साथ एक मीडियम पेसर गेंदबाज भी हैं। लेकिन इस वर्ल्ड कप में वह शायद बतौर सलामी बल्लेबाज ही खेल रहे हैं। पैट कर्मिंस ने उनसे पाकिस्तान के खिलाफ एक भी ओवर नहीं कराया। वहीं अब तक खेले गए 4 वर्ल्ड कप के मैच में सिर्फ मार्श ने एक ओवर डाला है। तो यह बात तय है कि मिचेल को उनकी बल्लेबाजी पर ज्यादा फोकस करने को कहा जा रहा है। वह इस मेगा आईसीसी इवेंट में डेविड वॉर्नर के साथ मिलकर ऑस्ट्रेलिया के लिए पारी का आगाज करते हुए नजर आ रहे हैं।

डेविड वार्नर ने वनडे में अपनी सफलता के लिए आईपीएल कार्यकाल को श्रेय दिया

बंगलुरु। ऑस्ट्रेलियाई बल्लेबाज डेविड वार्नर ने शुक्रवार को पाकिस्तान के खिलाफ आईसीसी विश्व कप मैच में 163 रन की पारी खेलने के बाद वनडे में अपनी लंबी सफलता का श्रेय आईपीएल कार्यकाल को दिया। वार्नर का मानना है कि वह अपनी पारी के माध्यम से तेजी लाने में और भी अधिक कुशल हो गए हैं, और अपने खेल के उस हिस्से को निखारने में मदद करने के लिए आईपीएल में अपने समय को श्रेय देते हैं। वार्नर ने आईसीसी से कहा, मुझे लगता है कि यहाँ टी20 क्रिकेट में, मैंने अपना गियर बदलना भी थोड़ा-बहुत सीखा है, खासकर आईपीएल में। जब मैं सनराइजर्स के लिए खेल रहा था तो मैंने बहुत कुछ सीखा कि आप जितना सोचते हैं उससे कहीं अधिक समय दे पाते हैं। और मुझे लगता है कि विशेष रूप से इन सतहों पर खेलते हुए, आप जानते हैं, यदि आप अंत में खुद को समय देते हैं, तो आप वास्तव में बड़ा स्कोर बना सकते हैं। और यही मुझे आज महसूस हुआ। उन्होंने कहा, बल्लेबाजी में हम थोड़ा चूक गए। हमने अपना मंच बहुत, बहुत अच्छी तरह से तैयार किया है, और जैसा मैंने सोचा था उसे पोस्ट करने के लिए



एक बल्लेबाजी इकाई के रूप में हम उतना अच्छा प्रदर्शन नहीं कर सके - 400 शायद वहाँ से कार्ड पर था जहाँ हम थे। डेविड वार्नर ने 2009 में दिल्ली फेंचइजी के साथ अपनी आईपीएल यात्रा शुरू की और 14 साल बाद, अनुभव से भरपूर, डेर सारे रन बनाए और सनराइजर्स हैदराबाद के साथ आईपीएल खिताब जीता। वार्नर आईपीएल के इतिहास में तीसरे सबसे ज्यादा रन बनाने वाले खिलाड़ी हैं, उनके नाम 5881 रन हैं, जिसमें चार शतक और 61 अर्धशतक शामिल हैं, वह सभी प्रारूपों में सबसे विनाशकारी सलामी बल्लेबाजों में से एक हैं। वॉर्नर ने अब लगातार तीन क्रिकेट विश्व कप में 150+ का स्कोर बनाया है। तो, पहले 10, दो नई गेंदों में, आपको इसका सम्मान करना होगा। लेकिन फिर यदि आप दूर हो जाते हैं, तो आप शीर्ष पर पहुंच सकते हैं और फिर आप पहले 10 से 50 हो सकते हैं। और फिर वहां से, आप अपने लिए मंच तैयार करते हैं और उसी से आपको ऊर्जा मिलती है। और फिर आप प्रयास करने और बल्लेबाजी करने पर विचार करते हैं। ऑस्ट्रेलिया बुद्धा को दिल्ली में नीदरलैंड के खिलाफ एक्शन में लौटागा।

पुरुष विश्व टेनिस के सेमीफाइनल में रामकुमार का सामना चैपल से होगा

धारवाड़। धारवाड़ पुरुष विश्व टेनिस टूर रोमांचक चरमोत्कर्ष की ओर बढ़ रहा है, क्योंकि शुक्रवार को यहां धारवाड़ जिला लॉन टेनिस एसोसिएशन में आयोजित 25,000 अमेरिकी



द्वारा पुरस्कार राशि वाली प्रतियोगिता के शीर्ष चार वरिय खिलाड़ियों ने सेमीफाइनल में जीत हासिल की और अंतिम चार चरणों में अपनी जगह पक्की कर ली। फाइनल में जगह बनाने के लिए रामकुमार का मुकाबला चैपल से होगा जबकि बोब्रोव का मुकाबला तेजी से सुधार कर रहे दिग्विजय से होगा। इस बीच, शनिवार को होने वाले युगल फाइनल में, साई कार्तिक रेड्डी बोंगदान बोब्रोव को छठी वरीयता प्राप्त फ्रांसीसी फ्लोरेंट बाक्स के खिलाफ एक चुनौतीपूर्ण लड़ाई का सामना करना पड़े, जिसमें प्रशंसकों की अपनी सीटों से बांधे रखा। लाभाग दो घंटे तक

चली आर-पार की लड़ाई के बाद बोब्रोव ने सही समय पर धैर्य बनाए रखते हुए 7-6(6), 7-6(3) से जीत हासिल कर सेमीफाइनल में अपनी जगह पक्की कर ली। तीसरी वरीयता प्राप्त दिग्विजय प्रताप सिंह, पांचवीं वरीयता प्राप्त जापान के काजुकी निशिवाकी के खिलाफ कड़ी प्रतिस्पर्धा में लगे रहे। एक सेट गंवाने वाले दिग्विजय अंततः 6-4, 6-7(3), 6-2 के अंतिम स्कोर के साथ विजयी हुए। चौथी वरीयता प्राप्त भारत के रामकुमार रामनाथन ने आठवीं वरीयता प्राप्त एसडी प्रज्वल देव के खिलाफ अपने मैच में लचीलपन और ताकत दिखाई। रामनाथन ने 6-4,



4-6, 6-1 के स्कोर के साथ कड़ी मेहनत से जीत हासिल की और अंतिम चार चरणों में अपनी जगह पक्की कर ली। फाइनल में जगह बनाने के लिए रामकुमार का मुकाबला चैपल से होगा जबकि बोब्रोव का मुकाबला तेजी से सुधार कर रहे दिग्विजय से होगा। इस बीच, शनिवार को होने वाले युगल फाइनल में, साई कार्तिक रेड्डी बोंगदान बोब्रोव को छठी वरीयता प्राप्त फ्रांसीसी फ्लोरेंट बाक्स के खिलाफ एक चुनौतीपूर्ण लड़ाई का सामना करना पड़े, जिसमें प्रशंसकों की अपनी सीटों से बांधे रखा। लाभाग दो घंटे तक

ऑस्ट्रेलिया ने बहुत अच्छा खेला

हमारे बल्लेबाज बीच के ओवरों में अच्छा प्रदर्शन नहीं कर सके: शफीक

बंगलुरु। सलामी बल्लेबाज अब्दुल्ला शफीक ने एम चिन्नास्वामी स्टेडियम में 2023 पुरुष एकदिवसीय विश्व कप के अपने चौथे मैच में ऑस्ट्रेलिया से 62 रन की हार के दौरान बल्ले से मध्य ओवरों के चरण को अच्छी तरह से खत्म करने में पाकिस्तान की विफलता पर अफसोस जताया। सलामी बल्लेबाजों डेविड वार्नर और मिशेल मार्श के क्रमशः 163 और 121 रन की पारी की बदौलत ऑस्ट्रेलिया ने पाकिस्तान के सामने 368 रन का रिकॉर्ड लक्ष्य रखा था। ऑस्ट्रेलिया ने 367-9 का विशाल स्कोर बनाया। जवाब में, शफीक ने 64 रन बनाए, जबकि उनके सलामी जोड़ीदार इमाम-उल-हक ने 134 रन की शुरुआती साझेदारी में 70 रन बनाए, इससे पहले लोग स्मिथर एडम जम्मा ने पाकिस्तान के बल्लेबाजी क्रम को तोड़ने के लिए 4-53 विकेट लिए और उन्हें 45.3 ओवर में 305 रन पर आउट कर दिया। मैच के बाद प्रेस कॉन्फ्रेंस में शफीक ने कहा, सबसे पहले - ऑस्ट्रेलिया ने बहुत अच्छा खेला है, हमें यह स्वीकार करना होगा और हमने अपना पूरा प्रयास भी किया है। अंत में एक गेंदबाजी इकाई के रूप में हमने



बहुत अच्छी गेंदबाजी की। हमारी बल्लेबाजी भी अच्छी थी, लेकिन बीच के ओवरों में हम अच्छा प्रदर्शन नहीं कर सके। उम्मीद है कि हम इससे सीखेंगे और अगले मैचों में बेहतर प्रदर्शन करेंगे। यह पूछे जाने पर कि क्या सपाट पिच और छोटें सीमा आयामों वाले स्थान पर 368 का स्कोर हासिल करने योग्य स्कोर था, शफीक ने कहा, हमने श्रीलंका के खिलाफ पिछले मैच में 345 के लक्ष्य का

पीछा किया है। हमें अपनी बल्लेबाजी इकाई पर भी भरोसा है। लेकिन उन्होंने काफी अच्छी गेंदबाजी की, ऑस्ट्रेलिया क्षेत्ररक्षण और गेंदबाजी में भी अपने सभी मानकों पर खरा उतरा है। हमने अच्छा प्रयास किया, जैसे कि शुरुआत में हम अच्छा प्रदर्शन कर रहे थे और फिर मुझे लगता है कि हम अच्छा अंत नहीं कर सके। शुक्रवार की हार का मतलब है कि पाकिस्तान के पास अब प्रतियोगिता में दो जीत और इतनी ही हार है। शफीक ने वादा किया कि पाकिस्तान सोमवार को एमए चिंदबरम स्टेडियम में अफगानिस्तान के रूप में एक मुश्किल प्रतिद्वंद्वी का सामना करने से पहले बल्ले से अच्छा प्रदर्शन करने पर काम करेगा। उन्होंने निष्कर्ष निकाला, यह एक टीम गेम है। कभी-कभी एक गेंदबाज अच्छी गेंदबाजी नहीं कर पाता है, इसलिए एक बल्लेबाज के रूप में यह हमारा काम है कि हम इसे करव करें और एक टीम के रूप में प्रयास करें और अच्छा प्रदर्शन करने का प्रयास करें। आयोजन स्थल ऐसा है कि ऊंचे स्कोर की उम्मीद थी. हम अच्छा प्रदर्शन कर रहे थे, लेकिन हम अच्छा प्रदर्शन नहीं कर सके। इतना ही। हम इस पर काम करेंगे।

अगले साल भारत में ही खेला जाएगा आईपीएल, ओलंपिक में क्रिकेट के शामिल होने से मिलेगा ये फायदा

आइपीएल चेयनमैन अरुण धूमल ने इंटरव्यू में खुलासा किया कि अगले साल आइपीएल का आयोजन भारत में ही किया जाएगा। धूमल ने साथ ही बताया कि ओलंपिक में क्रिकेट का शामिल होना कितनी बड़ी बात है और इससे इस खेल को कितना फायदा मिलेगा। धूमल ने मौजूदा वर्ल्ड कप में फैस को सर्वश्रेष्ठ सुविधा देने के बारे में भी अपने विचार प्रकट किए हैं।

नई दिल्ली। आइपीएल चेयरमैन और बीसीसीआइ के पूर्व कोषाध्यक्ष अरुण धूमल का कहना है कि अगले वर्ष आम चुनाव के साथ ही आइपीएल का सफल आयोजन किया जाएगा। वनडे विश्व कप की तैयारियों और ओलंपिक में क्रिकेट को शामिल किए जाने पर अरुण धूमल से बातचीत की। पेश है प्रमुख बातें।

सवाल - आप आइपीएल चेयरमैन हैं। आप अब तक हुए विश्व कप को कैसे देख रहे हैं। बीसीसीआइ ने इसकी तैयारियों के लिए जो कदम उठाए उसको कैसे देखते हैं?

जवाब - मेरा मानना है कि बीसीसीआइ को क्रिकेट का पावरहाउस माना जाता है। आईसीसी के इतिहास में यह सबसे बड़ा आयोजन है। हमारा दृष्टिकोण स्पष्ट था कि स्टेडियम में आने वाले प्रशंसक सबसे ज्यादा महत्वपूर्ण हैं, इसलिए हमने उनको बेहतर से बेहतर अनुभव देने के लिए कदम उठाए। जितने भी स्टेडियम में मैच आयोजित हो रहे हैं, हमने विशेषतौर पर इस बात का ध्यान रखा कि प्रशंसकों को विश्वस्तरीय सुविधाएं व अनुभव

मिलें। मुझे खुशी है कि अब तक जितने भी मैच आयोजित हुए हैं, जो भी प्रशंसकों ने मैच देखने आए, सभी ने बीसीसीआइ के प्रयासों की प्रशंसा की है।

सवाल - लेकिन पुणे में प्रशंसकों को स्टेडियम में प्रवेश करने में काफी दिक्कत आई। मैच शुरू होने के बाद भी दो घंटे तक वे स्टेडियम में प्रवेश करने के लिए लाइन में लगे थे। क्या ऐसी स्थितियों में सुधार के प्रयास आगे होंगे?

जवाब - पुणे में स्टेडियम में घुसने वाले रास्ते में कुछ परेशानियां थीं। शायद कुछ रास्तों में परमीशन को लेकर कुछ समस्याएं थीं। मैं मानता हूँ कि अगर वहां विश्वस्तरीय स्टेडियम बना है तो जरूर चीजों को सुधारना चाहिए। हम 150 करोड़ लोगों के देश हैं, इनने विशाल स्टेडियम हमारे पास हैं, वहां इतनी संख्या में प्रशंसक मैच देखने आते हैं। आप चाहे कहीं भी चले जाइये बस स्टैंड, रेलवे स्टेशन आपको हर जगह लोगों का झुंड दिखेगा क्योंकि हमारी आबादी सबसे ज्यादा है। अगर कुछ कमियां रह जाती हैं, तो आने वाले समय में हम उन्हें सुधारना

चाहेंगे। पिछले कुछ सालों में हमारे देश के आधारभूत ढांचे का विकास जिस तरह हुआ है, वह शानदार है।

सवाल - धर्मशाला में मैच वर्षा से प्रभावित न हो, इसलिए पूजा की जाती है। इस बारे में कुछ बताइए?

जवाब - हिमाचल को देवभूमि कहा जाता है। यहां कई प्रथाएं हैं। यहां इंद्रक नाग देवता को पूजा जाता है। किसी के घर में कोई भी आयोजन होना होता है, चाहे शादी हो या कोई अन्य उत्सव, जिसमें आप लोगों को बुलाते हैं तो मान्यता है कि वहां माथा टेककर आशीर्वाद लिया जाता है ताकि आयोजन में किसी तरह विघ्न न पड़े। धर्मशाला में वर्षा काफी होती है इसलिए देवी देवताओं के प्रति हमारी आस्था है। हम किसी मैच या टूर्नामेंट से पहले उनका आशीर्वाद लेते हैं। इस बार



ही हमने विश्व कप मैच से पहले भंडारा किया। आपने देखा होगा कि पिछले मैच से पहले ऊपर पहाड़ों में बर्फबारी हुई थी और वहां हुई लेकिन मैच पूरा हो गया।

सवाल - पिछली तीन बार से घर पर खेलने वाली टीम ही विश्व कप जीती है। क्या इस बार भारतीय टीम फिर उस कारनामे को दोहराएगी?

जवाब - क्रिकेट को हमारे देश में धर्म माना जाता है। टी-20 में हम नंबर वन हैं। वनडे और टेस्ट में नंबर एक पर हैं। दोनों डब्ल्यूटीसी फाइनल में हम उपविजेता रहे। जिस तरह से पिछले चार मैचों में हमें हमारी टीम खेली है, मुझे लगता है कि हमारी विजयी लय जारी रहेगी। हमारे बल्लेबाज और गेंदबाज शानदार फार्म में हैं और हम निश्चिंत रूप से ये विश्व

कप जीतेंगे।

सवाल - क्रिकेट को 2028 ओलंपिक में शामिल किया गया है। आईसीसी के साथ इसका श्रेय बीसीसीआइ को भी जाता है क्योंकि आईसीसी के हम सबसे बड़े साझेदार हैं। इसे आप कैसे देखते हैं। भारत ओलंपिक में दावेदार होगा, क्या कहेंगे?

जवाब - क्रिकेट के लिए यह बहुत बड़ी उपलब्धि है। क्रिकेट अभी तक कुछ ही देशों में खेला जाता है, लेकिन हमारा प्रयास रहेगा कि ये और ज्यादा देशों में खेला जाएगा। आईसीसी इसके लिए लगातार प्रयासत है। ओलंपिक को खेलों का मकका माना जाता है और उसमें क्रिकेट का शामिल होना बड़ी बात है। मुझे लगता है कि इसके बाद क्रिकेट की पुरी दुनिया में क्रिकेट को फैलाने के नए अवसर मिलेंगे। अब तो भारतीयों की पहुंच भी बहुत है और जहाँ भारतीय है वहाँ क्रिकेट होगा क्योंकि क्रिकेट

हमारे दिल में बसता है।

सवाल - आपने डब्ल्यूपीएल की बात की है। आप आइपीएल चेयरमैन भी हैं। इस वर्ष देश में आम चुनाव भी होने हैं और आइपीएल भी होना है तो ये कितना चुनौतीपूर्ण होगा?

जवाब - ये चुनौती है, लेकिन 2019 में भी चुनाव थे और हमने सफलतापूर्वक आइपीएल का आयोजन किया था। मैं मानता हूँ कि सरकार और हमारी सुरक्षा एजेंसियां चुनाव और बाकी आयोजन को एक साथ कराने में सक्षम हैं। अगले वर्ष आइपीएल भारत में ही होगा। कार्यक्रम के लिए हमें थोड़ा समय लगेगा क्योंकि चुनाव आयोग द्वारा तारीख की घोषणा होने के बाद ही इस पर काम किया जाएगा। देखना होगा कि किस चरण में किस प्रदेश में चुनाव होंगे। उस हिसाब से हम कार्यक्रम बनाने की कोशिश करेंगे। इसके लिए हमें इंतजार करना होगा। हम सरकार के साथ मिलकर काम करेंगे। सरकार का मार्गदर्शन लेकर हम आइपीएल का सफलतापूर्वक आयोजन करेंगे।

